

भूतपूर्व दुय्यम सेवा निवड मंडळाच्या
कक्षेतील गट क वर्गीय पदभरती करताना
उद्भवणारी न्यायालयीन प्रकरणे
हाताळण्याबाबत.

महाराष्ट्र शासन

शासन परिपत्रक क्रमांक : प्रानिमं १०१०/प्र.क्र.१००/१०/१३-अ,

सामान्य प्रशासन विभाग,

मंत्रालय, मुंबई ४०० ०३२.

दिनांक : १८ ऑगस्ट, २०१०.

- संदर्भ : (१) शासन निर्णय, सामान्य प्रशासन विभाग, क्रमांक : प्रानिमं २००७/
प्र.क्र.४६/०७/१३-अ, दिनांक १९ ऑक्टोबर, २००७,
(२) शासन निर्णय, सामान्य प्रशासन विभाग, क्रमांक : प्रानिमं २००७/
प्र.क्र.४६/०७/१३-अ, दिनांक २७ जून, २००८,
(३) शासन निर्णय, सामान्य प्रशासन विभाग, क्रमांक : प्रानिमं १००८/
प्र.क्र.६८/०८/१३-अ, दिनांक १ नोव्हेंबर, २००८.

परिपत्रक

राज्य शासनांतर्गत भूतपूर्व दुय्यम सेवा निवडमंडळांच्या कक्षेतील गट “ क ” वर्गीय पदभरती करण्याबाबतची कार्यपद्धती वरील संदर्भाधिन शासन निर्णयान्वये निश्चित करण्यात आलेली आहे. त्यानुसार स्थापन करण्यात आलेल्या राज्यस्तरीय, प्रादेशिक व जिल्हास्तरीय निवड समित्यांमार्फत निवड प्रक्रियेची कार्यवाही पूर्ण करावयाची आहे. या निवड प्रक्रियेची संपूर्ण जबाबदारी ही संबंधित निवड समितीवर ठेवण्यात आली आहे. ही निवड प्रक्रिया पार पाडताना संबंधित निवड समित्याने संदर्भाधिन शासन निर्णयान्वये करण्यात आलेल्या तरतुदींचे काटेकोरपणे पालन करणे बंधनकारक आहे. सदरची निवड प्रक्रिया करताना ती व्यवस्थित पार पाडली जात नसल्याच्या कारणास्तव काही उमेदवार/संघटना न्यायालयात जातात. निवड प्रक्रियेची संपूर्ण कार्यवाही ही सामान्य प्रशासन विभागाच्या वर नमूद शासन निर्णयांच्या आधारेच केली जात असल्याचे न्यायालयीन प्रकरणांमध्ये नियुक्ती प्राधिकाऱ्यांबरोबरच सामान्य प्रशासन विभागालाही प्रतिवादी करण्यात येते व त्या अनुषंगाने

अर्जदाराच्या वकिलाकडून तसेच सरकारी वकिलांकडूनही या विभागास प्रतिवादी करण्यात येऊन शपथपत्र दाखल करण्याबाबत कळविण्यात येते.

यासंदर्भात स्पष्ट करण्यात येते की, या विभागाने निर्गमित केलेल्या पदभरतीच्या शासन निर्णयाच्या अनुषंगाने पदभरतीची कार्यवाही करताना त्यामध्ये उद्भवलेल्या न्यायालयीन प्रकरणात पदभरतीसंदर्भातील शासन निर्णयांचा उल्लेख आहे म्हणून अशा प्रत्येक न्यायालयीन प्रकरणी सामान्य प्रशासन विभागास जरी प्रतिवादी करण्यात आले असले तरी अशा प्रत्येक प्रकरणामध्ये या विभागाच्या वतीने शपथपत्र दाखल करणे सर्वथैव अशक्यप्राय बाब आहे. जर निवडप्रक्रियेशी संबंधित शासन निर्णयातील धोरणात्मक बाबीला अथवा मुद्द्याला न्यायालयात आव्हान दिले असले तरच अशा प्रकरणी सामान्य प्रशासन विभागाकडून शपथपत्र दाखल करणे योग्य ठरते. अन्य प्रकरणी त्यामध्ये शासन निर्णयातील तस्तुदींच्या अनुषंगाने निवड प्रक्रियेमध्ये करण्यात आलेल्या कार्यवाहीला जर न्यायालयात आव्हान दिले असेल तर अशा प्रकरणी संबंधित निवड समिती तसेच त्यांच्याशी संबंधित मंत्रालयीन प्रशासकीय विभाग (जिल्हाधिकारी यांच्या नियंत्रणाखालील जिल्हा निवड समित्यांच्या बाबतीत महसूल व वन विभाग) यांनीच परिच्छेदनिहाय अभिप्राय सादर करणे, शासनाच्या वतीने शपथपत्र दाखल करणे इत्यादी न्यायालयीन स्वरूपाची कार्यवाही तातडीने पूर्ण करणे आवश्यक आहे.

उपरोक्त वस्तुस्थितीच्या अनुषंगाने अशा सूचना देण्यात येत आहेत की, भूतपूर्व दुय्यम सेवा निवड मंडळाच्या कक्षेतील गट “क” वर्गीय पदावरील पदभरती करताना निवड प्रक्रियेच्या अनुषंगाने उद्भवणाऱ्या सर्व न्यायालयीन प्रकरणांमध्ये जरी सामान्य प्रशासन विभागाला प्रतिवादी करण्यात आले असले तरीही अशा प्रकरणी संबंधित निवड समिती तसेच त्यांच्याशी संबंधित मंत्रालयीन प्रशासकीय विभाग (जिल्हाधिकारी यांच्या नियंत्रणाखालील जिल्हा निवड समित्यांच्या बाबतीत महसूल व वन विभाग) यांनीच परिच्छेदनिहाय अभिप्राय सादर करणे, शासनाच्या वतीने शपथपत्र दाखल करणे इत्यादी न्यायालयीन स्वरूपाची कार्यवाही तातडीने पूर्ण करावी. तसेच एखाद्या मुद्द्यावर या विभागाचे

आभप्राय घेण्याची आवश्यकता वाटल्यास विभागांनी ते अनौपचारिक संदर्भान्वये प्राप्त करून घेण्याची दक्षता घ्यावी.

वरील सूचना विधी व न्याय विभागाने सर्व न्यायालयीन प्रकरणांच्या अनुषंगाने कार्यवाही करण्यास्तव सर्व सरकारी अभियोक्ता तसेच सादरकर्ता अधिकारी यांच्या निदर्शनास आणल्यात.

हे परिपत्रक महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आले असून त्याचा संगणक सांकेतांक २०१००८१११७४०५४००१ असा आहे.

महाराष्ट्राचे राज्यपाल यांच्या आदेशानुसार व नावाने,



(के.पी.बक्षी)

प्रधान सचिव, सा.प्र.विभाग.

प्रात,

१. राज्यपालांचे सचिव, राजभवन, मुंबई,
२. मुख्यमंत्री यांचे प्रधान सचिव, मंत्रालय, मुंबई,
३. उप मुख्यमंत्री यांचे प्रधान सचिव, मंत्रालय, मुंबई,
४. सर्व मंत्री व राज्यमंत्री यांचे खाजगी सचिव, मंत्रालय, मुंबई,
- * ५. सचिव, महाराष्ट्र विधानमंडळ सचिवालय,
- * ६. सचिव, महाराष्ट्र लोकसेवा आयोग, मुंबई,
- * ७. सचिव, राज्य निवडणूक आयोग, मुंबई,
- * ८. प्रबंधक, उच्च न्यायालय, मूल शाखा, मुंबई,
- * ९. प्रबंधक, उच्च न्यायालय, अपील शाखा, मुंबई,
- * १०. प्रबंधक, महाराष्ट्र प्रशासकीय न्यायाधिकरण, मुंबई,
११. सर्व विभागीय आयुक्त,
१२. सर्व जिल्हाधिकारी,
१३. सर्व मंत्रालयीन विभाग,
१४. सामान्य प्रशासन विभागातील सर्व कार्यासने,
१५. निवड नस्ती.

* पत्राने.